



Požizzjoni Vakanti: Maniġer tal-Proġetti

Unità: Teknoloġiji tal-Infurmazzjoni u tal-Komunikazzjoni

Referenza: ECDC/AST/2017/ICT-PM

Qed jintlaqgħu applikazzjonijiet għall-kariga ta' Agent Temporanju msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Il-persuna impjegata ser tkun qed tirrapporta lill-Mexxej tal-Grupp għall-Ġestjoni tal-Proġetti. Hu/hi ser ikun/tkun responsabbli għall-ġestjoni tal-Proġetti u tal-Prodotti tas-soluzzjonijiet tal-IT, kif ukoll biex jikkoordina/tikkoordina portafoll ta' soluzzjonijiet tal-IT.

Dan l-individwu ser ikun responsabbli b'mod partikolari għall-oqsma ta' ħidma li ġejjin:

- Jiżgura/Tiżgura li l-proġetti assenjati u l-manutenzjoni tal-prodotti kollha jitwasslu fil-ħin, fi ħdan l-ambitu, il-kwalità u l-baġit;
- Iwettaq/Twettaq id-dmirijiet kollha mistennija mir-rwol ta' maniġer tal-proġetti, inkluż: l-inizjazzjoni, l-ippjanar, il-ġestjoni tal-eżekuzzjoni, il-monitoraġġ u l-għeluq tal-proġetti;
- Ġestjoni ta' akkwisti u kuntratti ma' fornituri esterni tas-servizzi;
- Meta jkun meħtieġ, jieħu/tieħu r-rwol tal-analist/a tal-kummerċ, eż. jeżamina/teżamina u jiddokumenta/tiddokumenta l-ħtiġijiet tal-utent, jispeċifika/tispeċifika r-rekwiżiti, iwettaq/twettaq l-assigurazzjoni tal-kwalità jew iħarreġ/tħarreġ l-utenti kif ikun meħtieġ;
- Jikkontribwixxi/Tikkontribwixxi għall-għanijiet tal-Unità tal-ICT u għall-pjan u l-istrategija tal-investment pluriennali tal-IT tal-ECDC;
- Jissodisfa/Tissodisfa r-rwol bħala punt fokali għal portafoll tal-IT;
- Jimplimenta/timplimenta proċessi u metodoloġiji ta' kwalità tal-ICT fil-proġetti kollha;
- Kwalunkwe kompitu ieħor relatat mal-qasam tax-xogħol tiegħu/tagħha kif meħtieġ.

Kwalifiki u esperjenzi meħtieġa

A. Rekwiżiti formali

Sabiex tkun kandidat eliġibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni postsekondarja ta' mill-inqas tliet snin attestat b'diploma¹ u mill-inqas 6 snin ta' esperjenza professjonali² wara dik id-diploma; jew livell ta' edukazzjoni sekondarja attestat b'diploma li tagħti aċċess għal edukazzjoni postsekondarja u mill-inqas 9 snin esperjenza professjonali wara dik id-diploma;
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun intitolat għad-drittijiet kollha tiegħu jew tagħha bħala ċittadin/a⁴;
- Il-kandidat għandu jkun issodisfa l-obbligi kollha imposti mil-ligijiet applikabbli dwar is-servizz militari;
- Għandu jissodisfa r-rekwiżiti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/filiet interpersonali*. Dawn huma:

Esperjenza/għarfien professjonali:

- Mill-inqas 3 snin esperjenza professjonali (wara l-għoti tad-diploma) miksuba f'karigi rilevanti għad-deskrizzjoni tal-impjeg;
- Livell ta' edukazzjoni, skont ir-rekwiżiti formali t'hawn fuq, f'qasam rilevanti (eż. ix-Xjenza tal-Kompjuters, l-Inġinerija tal-Kompjuters, jew kwalifiki akkademiċi ekwivalenti fl-oqsma tal-Maniġment, tal-Inġinerija u/jew tat-Teknoloġiji tal-Informatika);
- Esperjenza fil-ġestjoni ta' proġetti/ manutenzjoni/ personalizzazzjoni tal-pakketti tal-iżvilupp tas-softwer, inklużi diversi fażijiet taċ-ċiklu tal-ħajja tas-softwer;
- Għarfien sod tal-metodoloġiji u tal-aqwa prattiki tal-ġestjoni tal-proġetti, murija b'esperjenza prattika fi proġetti tal-IT;
- Esperjenza fil-koordinazzjoni ta' timijiet;
- Esperjenza mixhuda bi prova fil-ġestjoni ta' kuntratti ma' fornituri esterni ta' żvilupp u/jew manutenzjoni tas-softwer;
- Esperjenza mixhuda bi prova fl-analiżi tal-kummerċ;
- Għarfien eċċellenti tal-Ingliš, kemm miktub kif ukoll mitkellem;

¹ Ser jiġi kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-sugġett ta' ċertifikati ta' ekwivalenza mahruġin mill-awtoritajiet fl-Istati Membri msemmija

² Is-servizz militari obligatorju dejjem jiġi kkunsidrat

³ Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-ħatra, il-kandidat magħżul sejjeg jintalab jipprovd i ċertifikat mill-fajl tal-pulizija biex juri li ma għandux kondotta kriminali.

Karakteristiki personali/ñiliet interpersonalni:

- Motivati mill-kwalità, orjentati lejn is-servizz u orjentati lejn ir-riżultati;
- Fihliet ta' komunikazzjoni u ta' negozjar eċċellenti;
- Fihliet sabiex tippjana bil-quddiem, tipprevedi diffikultajiet u tipproponi mitigazzjonijiet meta jkunu meħtieġa;
- Fihliet li taħdem taħt pressjoni;
- Fihliet sabiex tibni relazzjonijiet kollaborattivi mal-konsumaturi u membri tat-tim tal-proġett;

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Esperjenza fil-ġestjoni ta' akkwisti u/jew ta' kuntratti tas-servizzi tal-IT, b'mod partikolari skont il-qafas regolatorju tal-UE;
- Ċertifikazzjoni/akkreditazzjoni formali dwar metodoloġija rikonoxxuta internazzjonalment għall-Ġestjoni tal-Proġetti (bħall-PM2, PMI, Prince2, jew ekwivalenti);
- Taħriġ u/jew esperjenza fl-applikazzjoni ta' metodoloġiji u standards tal-industrija tal-IT bħal CMMI-DEV, ITIL, Scrum;
- Esperjenza teknika fil-kodifikazzjoni tas-software jew fl-arkitettura tas-software;
- Esperjenza ta' xogħol fi ħdan organizzazzjoni internazzjonali u multikulturali.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmijin qabel.

Flattr u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati jenħtieġ li jinnotaw li l-proposta tista' ssir pubblika u li inklużjoni fil-lista qasira ma tiggarantixx ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħazel sejjer jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Komunitajiet Ewropej, għal perġodu ta' tliet snin li jista' jiġġedded. Il-ħatra ser tkun fil-grad **AST4**.

L-applikanti għandhom jinnotaw ir-rekwiżit taħt ir-regolamenti tal-persunal tal-UE għall-persunal il-qddid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieġ ta' Agenti Oħra tal-Komunitajiet Ewropej, li huma disponibbli fil-link li ġejja:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjeg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva li tintuża għar-reklutaġġ, f'każ li jinqalgħu pożizzjonijiet vakanti simili. Din se tkun valida sal- 31 ta' Diċembru tal-istess sena tad-data tal-iskadenza tal-applikazzjoni u tista' tiġi estiza.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format Word jew PDF u preferibbilment bl-Ingliż⁵. Kwalunkwe applikazzjoni mhux kompluta se titqies bħala mhux valida.

Il-formola ta' applikazzjoni tal-ECDC tista' tinstab fuq is-sit web tagħna hawn: <http://ecdc.europa.eu/en/aboutus/jobs/Pages/JobOpportunities.aspx>

Id-data tal-gheluq tal-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mnizzla fuq is-sit web tagħna u tista' tinstab bl-użu tal-link ta' hawn fuq.

Minhabba l-volum kbir ta' applikazzjonijiet mibgħuta, se jrin jiġu notifikati biss il-kandidati li jintgħażlu għall-intervisti.

⁵ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operati ta' kuljum fl-Agenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.